

NDỊ HA NA KRAIST NAALUKOQOLU

I Ndi Korint 4:1-20; 9:16-27; 2 Ndi Korint 5:17-21; 6:1-10

IHEOMUMU 391

Nke Ndi etiti

AMAOKWU IBUN'ISI: “Ayi no n'onodu Kraist nariu unu, menu ka unu na Chineke di n'otu” (2 Korint 5:20).

Imuta Ihe N'aka Jisos

Tupu Jisos alaghachi n'Eluigwe, O nyere ndi nasesozo Ya iwu ikwusa na igbasa Ozioma n'owa nille. Jisos na ufodu ndi nasesozo Ya anowo aru ato na onwa isii. Jisos buru ha ihenlereanya. Jisos jehariri naalolu oma (Olu Ndi-ozu 10:38). O “we me ka aru otutu madu di ike, bu ndi aru nadigh nma n'oria di iche iche, O chupu kwa otutu ndi-mo ojo” (Mak 1:34). Mgbe igwe mmadu bjakwutere Jisos na Kapanam, “O naga kwa ha okwu Chineke” (Mak 2:2). O kuziri ndi nasesozo Ya, gwa kwa ha Okwu Chineke ahụ ekwuru n'elu Ugwu.

Ka O naejehari “nekwusa nezi kwa ozioma alaeze Chineke” (Luk 8:1), mmadu irinaabuo ahụ so kwa Ya. Ndi nasesozo Jisos mutara ihe n'onu Ya. Mgbe Jisos gwasiri ha ilu nke oghampuru ahụ, ndi nasesozo Ya rioro Ya ka O kowara ha ilu ahụ. Otutu mgbe Jisos naedebe ozizi niile puru iche nye ndi nasesozo Ya n'ihu na o bu ha ka enyeworo “imara ihe-omimi ala-eze elu-igwe” (Matiu 13:11). Jisos gwara ndi nasesozo Ya na otutu ndiamuma na ndi eziumume achowo imata ihe niile ahụ Ya kuziwooro ndi naseso Ya. O siri “Nguzi nadiri anya-unu n'ihu na ha nahu uzor; na nti-unu n'ihu na ha nanu ihe” (Matiu 13:16).

Iwu

Mgbe Jisos zipuru mmadu irinaabuo ahụ naseso ya, O nyere ha ndumodu banyere ihe ha game, Jisos siri, “Mgbe unu naga, nekwusanu, si, Ala-eze elu-igwe di nso” (Matiu 10:7). O bughu nani na Jisos gwara ndi nasesozo Ya ihe ha game kama O nyekwara ha ike ime ya (Matiu 10:1).

Mgbe emesiri, Jisos roputara iri mmadu asaa ozu ikwusa Ozioma. Jisos siri: “Owuwe-ihe-ubi riri nne n'ezie, ma ndi-olu di ole-na-ole: ya mere, narionu Onye-nwe owuwe-ihe-ubi ahu, ka O zipu ndi olu ba n'owuwe-ihe-ubi-Ya” (Luk 10:2). Iri mmadu asaa ndia puru iluru Onyenweanyi olu. Mgbe ha laghachiri, ha kwuru na ha chupuru ndi mmuo ojobo n'aru ndi naariaoria na ndi anaazoputabeghi n'aha Onyenweanyi. Ma Jisos gwara ha si: “Unu anurila onu na nka, na anedo ndi ajo mo n'okpuru unu; ma furianu onu na edewo aha-unu n'akwukwo n'elu-igwe” (Luk 10:20).

Igbaama

Site n'uzo niile ndia Jisos edoziwo ndi nasesozo Ya igbasa Ozioma, ikuzi, na ikwusa. Jisos gwara ha na Ya na ala. O siri: “Onye nekwere na Mu, olu Mu onwem nalu ka onye ahu galu kwa; olu ka ndia uku ka o galu kwa; n'ihu na Mu onwem ngakuru Nnam” (Jon 14:12). Otutu nime iwu ikpezu Jisos nyere ndi naseso Ya bu “ka ha ghara isi na Jerusalem pua, kama ka ha chere nkwa nke Nna-Ya” (Olu Ndi-ozu 1:4). O gara n'iru naakowa na ha kwesiri inata owuwummiri nke Mmuo Nso na nke ahụ gaenye ha ike ibu “ndi ama” nye Jisos n'owa niile.

Jisos kwere mkwa inonyere ndi Ya “ubochi nile, rue ogwugwu oga a” (Matiu 28:20) Ndi nuru okwu ahụ n'onu Jisos ebighe ndu rue “ogwugwu oge a.” Ihe okwu Jisos putara bu na Ya gaanonyere ndi Ya niile, nime aru na ogbo niile naabia, o bughu kwa nani ndi ahụ no ndu n'oge Jisos no n'owa. Dika mkwa Ya niile diri anyi taa, otu a ka iwu Ya niile dikwara anyi. O buru na ndi nke Chineke agbasaghi Ozioma, ufodu mmadu agaghi anu ihe banyere nzoputa. Chineke enweghi atumatu ozu iji gbaso ozioma nke nzoputa.

“Ya mere ayi bu ndiuko n'onodu Kraist” (2 Ndi Korint 5:20). Nke ahụ putara na anyi niile bu ndi azoputara naanochianya Jisos, Eze ndize. Otutu akuku nke olu anyi dika ndiuko bu irio ndi anaazoputabeghi ka ha na “Chineke di n'otu.” Anyi naekpere ha ekpere naagba kwa ha ume ka ha chigharikwute Onyenweanyi.

Irugide Site N'ihu Anya

Mgbe azoputara mmadu anaetinye n'obi ya igwa ndiozo ihe Onyenweanyi mewooro ya. Ihun'anya Chineke di n'obi ya dika o naarugide ya igwa ndiozo. O bughu mmadu niile azoputara gaenwe ohere ikwu Okwu Chineke ma onye azoputara gaacho igbaama na ikpo ndiozo ka ha bia nzuko.

Mgbe azọpụtara mmadụ ndụ ya naagbanwe. “Le, ha aghọwo ihe ohu.” Eleghianya tupu azọpụta ya ọ bụ onye maara náání ihe nke onweya, ihe banyere ndịọzọ adighi emetụ ya. Ma “ihe ochie agasiwo” ugbu a ọ naachọ ka ndịọzọ keta òkè n’ihe Chineke meworo ya. Azọpụtawo ifè Onyenweanyị òfùfè na inyere ndịọzọ aka.

Onyenweanyị kpọrọ Pọl ka ọ buru onyemkwusa. Pọl nwere mmetụta na ọ dị mkpà ime ihe Chineke gwara ya mee. Pọl matara na ya gaenweta ụgwọlụ ọ buru na ya mee ya n’afọofufu. O lezirianya ihu na ya rubeere Chineke isi ka ya onweya wee “ghara igho onye ajuru aju n’uzo ọ bula.” Pọl ritara otutu mkpuruobi n’uru nye Onyenweanyị ma ọ nyaghisi n’onweya. O siri, “Enweghm ihe inya isi; ... n’ihi na ahuhu dirim, asi na ezisaghm ozi oma!”

Onye Náachị Èzínaulọ

Mgbe ụfọdụ anaakpọ anyị “ndi na-achi èzi-na-ulo” n’ihi na Chineke etinyewo ihe bụ nke Ya n’aka anyị. Ihe ọ bula anyị nwere, ọ bụ Chineke kwere ka anyị nwee ya. O tinyewo ndụ anyị, oge anyị, talent anyị, na iheonwunwe anyị niile n’aka anyị ka anyị lekọta. Jisọs kuziri otù ilu banyere ndị náachị èzínaulọ. Ọ bụ ilu banyere Alaeze Eluigwe, nke asiri ndị náejéré Ya ozi nye ngukọta nke ihe ha nataworo (Matiu 25:14-30).

Anyị naamuta site n’ilu a na amaokwu niile ozo di nime Akwukwonsọ na otù ụbọchị anyị niile n’otù n’otù gaagukoro Chineke (Ndi Rom 14:12). Eleghianya aga aju gi si: Ì biri ndụ gi nye Onyenweanyị? Ì nyere talent gi n’ihi otuto nke Chineke? Ì biri ndụ gi ná nrubeisi nye Chineke na Baijbul?

Ikwesị ntụkwasi obi

Tinyere ohere nke ijere Chineke ozi na inata ngozi Ya di icheiche enwere olu nke ime ka ndịozọ keta òkè nime ha. Ndi luru Onyenweanyị n’afọofufo gaanata ụgwọlụ di ukwu. Mgbe ụfọdụ anaaji igbaso tunyere iluru Onyenweanyị olu nke onye ọ bula puru inweta “ihe anagbata n’oso nke Chineke gaenye ndi soro Ya n’ikwesintukwasobi.

Chineke adighi achọ karja ihe anyi puru ime maobu karja ihe anyi puru inye. Ma Ọ naachọ ka ndi Ya kwesintukwasobi nye Ya (I Ndi Korint 4:2). Obuna ọ bụ ezie na talent gi nwereike idi nta n’anya gi, Chineke naeleanya ka i were ha jeere Ya ozi rita talent ozo di icheiche n’uru.

Ndi ha na Ya Naalukolu

Ndi nke Chineke puru igbara Onyenweanyị ama site na ndu ha naebi na okwu igbaama ha ma ha apughi izoputa ndiozo. Onyenweanyị bu naani Otu onye puru izoputa mkpuruobi. Ndi nke Chineke naekpere ndiozo ekpere naagbakwa ha ume ka ha bia nwe nzoputa, ma Mmuo Chineke bu Onye naadoro ha rue Ya nso (Jon 6:44).

Mgbe Pọl guzoro n’iru Filiks, ya na onyeisi ahụ kparitara ụka “banyere ezi omume, na imeru ihe n’òkè, na ikpé ahu nke gaje ibia” (Ọlu Ndi-ozu 24:25). Ka Pọl náekwuokwu, Chineke zidakwasiri Filiks amamihe nke mere ka O “tua egwu.” Pọl kwesirintukwasobi ibu onyeama, Chineke mezu kwara akuku nke Ya site n’izite amamikpe. Pọl siri na anyi bu ndi ha na Chineke “naluko olu” (2 Ndi Korint 6:1).

*“Omar’otum’na-agbal’ ikpota nd’ike gwuru
Ya mere O na-asimjee kwue okw’ ihu n’anya Ya;
Ihu n’any’ebube nke mer’O ji bia nwua onwu;
Ya mer’ay’na-aluk’ olu mu n’Onye-nwem.”*

Anyi aghaghi kwa ibu ndi anyi na ibe anyi “naluko olu.” Pọl malitere nzuko na Korint tupu ya apu n’ebe ahụ. Emesia onyeozu ozo aha ya bu Apolos gwakwara ha okwu Chineke iji nyere ndi ahụ aka. Pọl kowara na ha niile aghaghi ilukota olu dika otu onye. Pọl siri: “Mu onwem kuru osisi, Apolols kwosara miri; ma ọ bu Chineke neme ka ọ naba uba. ... Ma onye naku na onye nakwosa miri bu otu: ma ha abua n’otu n’otu ganata ugwo-olu nke aka ha, onye ọ bula dika ndogbu ọ ndogbu onwe-ya n’olu si di” (I Ndi Korint 3:6, 7).

Ejiwo kwa ndi nke Chineke tunyere ihe di icheiche di n’otu aru (I Ndi Korint 12:12). Otú akuku maobu otu ihe di n’aru apughi iluolu niile. Akuku ọ bula nwere olu nke ya ọ gaalu. Mgbe otu akuku naadighi eme nkeoma, ọ naemetuta aru niile. Ka akuku ọ bula naalulu nke ya n’ikwesintukwasobi, olu Onyenweanyị ga naaga n’iru. Ì naeme akuku nke gi?

AJỤJỤ DỊ ICHEICHE

- 1 Gịnị ka onye náachị èzínaụlọ pụtara?
- 2 Gịnị ka Chineke naeleanya ya n'aka ndị náachị èzínaụlọ Ya?
- 3 Òlee ụzọ ndị nke Chineke si bụrụ ndịụkọ n'ọnọdụ Kraist?
- 4 Gịnị ka mmadụ na Chineke ịdịn'otù pụtara?
- 5 Gịnị ka anaagbanwe ná ndụ mmadụ mgbe azọpụtara ya?
- 6 Òlee otú mmadụ pụrụ isi gbaara Onyenweanyị àmà?
- 7 Ònye gaakọrọ Chineke akụkọ otú o si bie ndụ?
- 8 Òlee otú anyị pụrụ isi bụrụ ndị ha na Chineke naalụkọọlụ?
- 9 Ọ bụrụ na ndị nke Chineke bụ akụkọ dị icheiche dị n'otù arụ ònye bụ isi?
- 10 Òlee otú anyị gaesi were talent anyị jeere Onyenweanyị ozi?